

### ශිව ශක්ති පාණ්ඩව සේනාවේ විශේෂතා.

අද අම්මරිත් වේලාවේ බාප්දාදා, දුර වාසය කරන නමුත් හදවතට සමීප, පෞද්ගලිකවම පියා ඉදිරියට පැමිණ ඇති විශේෂ ද්විත්ව විදේශික දරුවන්ව දුටුවා. අද දින, බාප් සහ දාදා අතර මිහිරි සුභද කතා බහක් ඇති වුණා. කුමන මාතෘකාව ගැනද? බ්‍රහ්ම පියා, විශේෂයෙන් ද්විත්ව විදේශික දරුවන් සමග සතුටට පත් වී මෙසේ පැවසුවා ඔය දරුවන්ගේ ආශ්වර්යය වන්නේ, ඔබ මෙතරම් දුර දේශයන්හි වැසියන් වුවත්, ඔබ තුළ නිරතුරුවම සෙනෙහස සහ එක් නියත ගැඹුරු ආශාවක් තිබෙන්නේ, සියලු දෙනාටම හැකි කුමන හෝ අත්දමකින් බාප්දාදාගේ පණිවිඩය ලැබිය යුතු බවටයි. ඒ වෙනුවෙන් සමහර දරුවන් ද්විත්ව කාර්යයන් සිදුකරයි. ලෞකික සහ අලෞකික දේවල් වල දෙගුණයක් කාර්යබහුලව සිටින අතරම, ඔවුන් තමන්ගේ විවේකය ගැන නොසලකා, සෑම විටම එම කාර්යයේ දිවා රෑ ගැලී සිටියි. තම ආහාර පාන ගැන පවා සැලකිලිමත් නොවී ඔවුන් නිරන්තරයෙන් සේවය කිරීමේ කාර්යබහුල වෙයි. මිනිසුන් අස්වාභාවික ජීවිතයක් බව සලකන පාරිශුද්ධත්වය, ඔබ ජීවිතයට එකතු කරගෙන ඇති අතර, අපවිත්‍ර වීම අතහැර තිබේ. පියා කෙරෙහි සෙනෙහසින්, සිහිපත් කිරීමේ වන්දනා ගමනින්, ඔබට සාමය ලැබී ඇති පදනමට අනුව සහ ඔබගේ ඉගෙනුම සහ පවුලේ ඇසුරේ පදනමට අනුව, ඔබ නිර්භීතව සහ අධිෂ්ඨානයෙන් එය ඔබගේ ජීවිතයට එක්කරගෙන තිබේ. මිනිසුන් ඉතා අපහසු බව සලකන දේ, ඔබ පහසු කරගෙන තිබේ. පාණ්ඩව සේනාව දැක, බ්‍රහ්ම පියා විශේෂයෙන් ඔය දරුවන්ගේ ප්‍රශංසා ගීත ගායනා කළා. කුමන කරුණ ගැනද? යෝගී කෙනෙක් වීමට ප්‍රාථමික ක්‍රමවේදය වන්නේ පිවිතුරු වීම බව, ඔය සෑම කෙනෙකුගේම හදවත තුළ තිබේ. පියාගේ සෙනෙහස අත්විඳීමේ මහ වන්නේ පාරිශුද්ධත්වයයි. සේවයේ සාර්ථකත්වයේ පදනම වන්නේ පාරිශුද්ධත්වයයි. ඔය සෑම කෙනෙකුගේම හදවත තුළ ඉතා ස්ථිරවම මෙම පිවිතුරු සිතිවිල්ල තිබේ. ඔය පාණ්ඩවයන්ගේ ආශ්වර්යය වන්නේ, ශක්තීන් ඉදිරියෙන් තබන අතර, ඔබ උනන්දුවෙන් සහ උද්යෝගයෙන් ගමන් කරමින්, තමන්ව ඉදිරියට ගමන් කරවයි. ඔය පාණ්ඩවයන්ගේ උත්සාහයේ නිවු සීඝ්‍රය පෙන්වන්නේ, මෙය ඔබට හොඳින් දියුණු වීමට මහපාදන බවයි. ඔබගෙන් වැඩි දෙනෙක් මෙම වේගයෙන් ඉදිරියට ගමන් කරමින් සිටියි.

ශිව පියා පැවසුවේ විශේෂයෙන්ම ගෞරවය දැක්වීමේ හොඳ වාර්ථාවක් පාණ්ඩවයන් පෙන්වා තිබේ. එයට අමතරව, ඔහු යම් භාසාජනක දෙයක්ද පැවසුවා. ඒ අතරතුර ඔවුන් සංස්කාරවල ක්‍රීඩාද සිදුකරයි. කෙසේවෙතත්, එවිට පවා, ප්‍රගතිය වෙනුවෙන් ඔවුන් තුළ ඇති උද්යෝගය නිසා මෙන්ම, පියා කෙරෙහි ඇති ගැඹුරු සෙනෙහස නිසා, පියා ඔවුන්ගේ පරිවර්ථනයට සෙනෙහස නිසා ප්‍රිය කරන බව, ඔවුන්ට වැටහෙයි. ඔවුන් තමන්ව කැප කරන්නේ මේ නිසයි. ඔවුන් සිදු කරන්නේ, පියා පවසන සහ පියාට අවශ්‍ය දේ පමණයි. ඔවුන් මෙම සිතිවිල්ලෙන් තමන්ව පරිවර්ථනය කරගනී. සෙනෙහස නිසා ඔවුන්ගේ වෙහෙස, ඔවුන්ට වෙහෙසක් ලෙස නොදැනෙයි. සෙනෙහසින් යමක් දරා ගැනීම, දරා ගැනීමක් සේ නොදැනෙයි. මේ නිසයි ඔවුන් තවමත් නොකඩවා 'බාබා, බාබා' කියමින් ඉදිරියට ගමන් කරන්නේ. මෙම උපතේ සංස්කාර සහ සිරුරේ හැදියාවට අනුකූලව, එනම්, සිමිත නිර්මාණකරුවන්ව සිටින අතර, ඔවුන් ඉතා හොඳින් තමන්ව පරිවර්ථනය කරගෙන තිබේ. නිර්මාණකරු වන පියාව, ඔවුන් තමන් ඉදිරියේ තබාගෙන ඇති නිසා, ඔවුන් නිරහංකාර වීමේ සහ නිහතමානී වීමේ අරමුණට අවශ්‍ය සුදුසුකම්, හොඳින් ධාරණය කරගෙන ඇති අතර, දැනුණු ඒවා ධාරණය කරගනිමින් සිටියි. ලෝක වාතාවරණය තුළ, ඔවුන් අන් අය සමග සම්බන්ධ වන නමුත්, සිහිපත් කිරීම කෙරෙහි ඇති සෙනෙහසේ ආරක්ෂක වියන ඔවුන්ට තිබෙන නිසා, ආරක්ෂිතව සිටීමේ ඉතා හොඳ සහතිකයක් ඔවුන් ලබා දෙයි. ඔබට පාණ්ඩවයන් ගැන ඇසුණාද? අද, බාප්දාදා, ආදරය ලබන්නා වනවා වෙනුවට, ආදරය කරන්නා වී ඇත. ඔබ දැකීමට ඔහු සතුටු වන්නේ ඒ නිසයි. ඔය දරුවන් කෙරෙහි දෙදෙනාටම විශේෂ සෙනෙහසක් තිබේ. එබැවින් අද දින අම්මරිත් වේලාවේ, දරුවන්ගේ විශේෂතා සහ ගුණදම්වල මාලාව භ්‍රමණය කළා. ඔය සියලුම මිනිසුන් උපන් 63ක් මාලාව භ්‍රමණය කරමින් හිඳ ඇත, එබැවින් ප්‍රතිලාභයක් ලෙසින් පියා දැන් මාලාව භ්‍රමණය කරමින් ඔබට ප්‍රතිචාරයක් ලබා දෙනවා. අවිවා.

බාබා ශක්තීන්ගේ කුමන මාලාවද භ්‍රමණය කළේ ? ශක්ති සේනාවේ ශ්‍රේෂ්ඨතම විශේෂත්වය වන්නේ, ඔබ සෑම මොහොතකම පියා කෙරෙහි ඇති සෙනෙහස නිසා සහ ඒකායන කෙනා සමග සියලු සබැඳියාවන් තිබීමේ අත්දැකීමෙන්, පියාගේ සෙනෙහසේ ගිලී සිට, සෙනෙහසින් ඉදිරියට ගමන් කිරීමයි. නිරන්තරයෙන් ඔබගේ එක් ඇසක පියා මුසු වී සිටින අතර අනෙක් ඇසේ සේවය මුසු වී තිබේ. ඔබට තිබී ඇති විශේෂ පරිවර්ථනය වන්නේ, ඔබගේ නොසැලකිලිමත්කම සහ සංවේදී ස්වභාවයන් අතහැරීමය. ඔබ එඬිතරකම ඇති ශක්ති ස්වරූප වී ඇත. අද දින බාප්පාදා විශේෂයෙන් තරුණ ශක්තීන් දෙස බලමින් සිටියා. මෙම තරුණ වියේ, ඔබ බොහෝ ආකාරයේ තාවකාලික ආකර්ෂණ අතහැර, උනන්දුවෙන් සහ උද්යෝගයෙන් ඒකායන පියාගේ ආකර්ෂණයෙන් ගමන් කරයි. ලෝකය, නිරස ලෝකයක් බව ඔබ අත්දැක ඇති නිසා, ඔබ පියාව ඔබගේ ලෝකය කරගෙන තිබේ. පියා වෙනුවෙන් සහ සේවය වෙනුවෙන් ඔබගේ සිරුරු, මනස සහ ධනය භාවිත කිරීමෙන්, ඔබ ලැබීම් අත්විඳ ඇති අතර දැන් පියාසර ස්ථිතියෙන් ඉදිරියට ගමන් කරනවා. ඔබ ඉතා හොඳින් සේවයේ වගකීමේ ඔවුන්ගේ පැලඳගෙන තිබෙනවා. විටෙක වෙහෙස අත්විඳිමින් පවා, තවත් විටෙක ඔබගේ බුද්ධිය මත බරක් අත්විඳින අතර වුවත්, පියාව අනුගමනය කිරීමට සහ ඔබ පියාව හෙළිදරව් කළ යුතුයි, යන අධිෂ්ඨානය නිසා, ඔබ ඒ සියලුම දේවල් අවසන් කර සාර්ථකත්වය ලබමින් සිටිනවා. මේ නිසයි, බාප්පාදා දරුවන්ගේ සෙනෙහස දකින විට, ඔහු නැවත නැවතත් මෙම ආශීර්වාදය ලබා දෙන්නේ 'දරුවන් එඬිතරකම පවත්වා ගන්නා විට, පියා උපකාර කරයි.' සාර්ථකත්වය කොහොමත් ඔබගේ ජන්ම උරුමයයි. පියාගේ ඇසුරේ සිටීමෙන්, වෙඩරු පිඩකින් කෙස් ගසක් අදින්නා සේ, ඔබට සෑම සිදුවීමක්ම පහසුවෙන් අභිබවා යාමට හැකි වෙයි. සාර්ථකත්වය දරුවන්ගේ ගෙල වටා මල්දමයි. සාර්ථකත්වයේ මල්දම් ඔය දරුවන්ව පිළිගැනීමට යනවා. එබැවින් ඔය දරුවන්ගේ අතහැරීම, තපස්යාව සහ සේවය වෙනුවෙන්, බාප්පාදා පවා කැප වෙයි. සෙනෙහස නිසා ඔබ කිසිවක් අපහසු බව අත් නොවිඳියි. එය එහෙමයි, නේද? සෙනෙහස ඇති තැන, සෙනෙහස් ලෝකයේ, 'අපහසු' යන වචනය නොපවති එය පියාගේ ලෝකයේ හෝ පියාගේ භාෂාවේ නැත. ශක්ති සේනාවේ විශේෂත්වය වන්නේ අපහසු දේවල් පහසු කිරීමය. ඔබ සෑම කෙනෙකුගේම හදවතේ ඇති ආශාව වන්නේ, උපකරණයක් වී, හැකි තරම් විගසින්, උපරිම මිනිසුන් සංඛ්‍යාවකට පණිවිඩය ලබා දී, පරම පියා ඉදිරියට ආධ්‍යාත්මික රෝස මල් පොකුරක් ගෙන ඒමයි. පරම පියා ඔබව හදා ඇති ආකාරයටම, ඔබ අත් අයව හදා, පියා ඉදිරියට ගෙන ඒමට අවශ්‍යයි. එකතු වී, එකිනෙකාගේ සහයෝගය තුළින්, භාරතයේ අයටත් වඩා, විදේශයන්හි ශක්ති සේනාවට යම් අළුත් දෙයක් නිර්මාණය කිරීමට පිවිතුරු උද්යෝගයක් තිබේ. සිතිවිල්ල ඇති තැන, සාර්ථකත්වයද අනිවාර්යෙන් එතැන තිබේ. ඔබ සෑම කෙනෙකුගේම ස්ථානවල ශක්ති සේනාවට, සෑම දේකින්ම සාර්ථක වීමේ සහ වර්ධනය වීමේ සාර්ථකත්වය තිබෙන අතර, නොකඩවාම එසේ සිදුවෙයි. දෙකෙහි සෙනෙහස දැක, සේවය වෙනුවෙන් ඔබගේ උද්යෝගය දැකීමෙන් බාප්පාදා සතුටු වනවා. බාප්පාදා, එක් එක්කෙනාගේ ගුණදම් කෙතරම් වර්ණනා කරන්නද? කෙසේවෙතත්, සුක්ෂ්ම කලාපයේදී බාප්පාදා සෑම සියලු දරුවෙකුගේම ගුණදම් ගැන කතා කරමින් සිටියා. ඒ ගැන තවමත් සිතමින් සිටින අතර, මේ දේශයේ සමහරු මහහැරී යන අතර විදේශයන්හි දරුවන් ඔහුව හඳුනාගෙන ඔවුන්ගේ අයිතිය හිමි කරගෙන තිබේ. ඒ මිනිසුන් බලා සිටියදී අත්හැරෙන අතර ඔය දරුවන් පියා සමග නිවහනට පැමිණෙයි. ඔවුන් හඬමින් සිටින අතර ඔබ ඔබගේ ආශීර්වාදයේ දිෂ්ඨියෙන් යම් දෙයක බිඳක් නොකඩවා ලබා දෙයි.

ඉතිං බාප්පාදා විශේෂයෙන් අද දින සිදුකළේ කුමක්ද කියා ඔබට ඇසුණාද? මුළු සමූහයම දැක, බාප්පාදා, තම භාග්‍යය නිර්මාණය කරගන්නා භාග්‍යවන්ත දරුවන්ගේ වර්ණනාව ගයමින් සිටියා. දුර ඇත වාසය කරන අය සමීප වී ඇති අතර අබුචල වාසය කරන අය බොහෝ දුරස්ථ වී ඇත. ඔවුන්, ලඟ වාසය කරන නමුත් දුරස්ථ වී ඇති අතර ඔබ දුර වාසය කළත් ඔබ සමීපයි. ඔවුන් නිකම්ම බලා සිටින අය වන අතර ඔබ සෑම විටම හදවත් සිහසුනේ අසුන්ගෙන සිටින අයයි. ඔබ බොහෝ සෙනෙහසින් මධුබාන් වලට පැමිණීමට මාර්ග සොයා ගනී. සෑම මසකම ඔබ මෙම ගීත ගයයි මට පියාව මුණගැසීමට අවශ්‍යයි. මා එහි යා යුතුයි. ඒ සඳහා මා මුදල් ඉතිරි කළ යුතුයි. එබැවින් මෙම සෙනෙහස, මායා පරාජය කරන කෙනෙක් වීම සඳහාද මහක් වෙයි. ඔබට පහසුවෙන් ටිකට පතක් ලැබුණේ නම්, එම සෙනෙහසට බාධක වැඩි වෙයි. කෙසේවෙතත්, ඔබ බිඳෙන් බිඳ විලක් නිර්මාණය කරයි. එබැවින් ඔබ රැස් කරගන්නා සෑම බිඳකම, පියාගේ සිහිපත් කිරීම මුසු වී තිබේ. නාටකයේ කුමක් සිදුවුවත් එය යහපතක් වන්නේ මේ නිසයි. ඔබට තව බොහෝ මුදල් ලැබුණේ නම්, එවිට මායා පැමිණ, ඔබට සේවය අමතක වෙයි. මේ නිසයි ධනවත් අය, අයිතියක් ඇති පියාගේ දරුවන්, නොවන්නේ.

ඔබ උපයාගෙන ඉතිරි කරයි. සත්‍ය ආදායමක මුදල් ඉතිරි කිරීමේ බලයක් තිබේ. සත්‍ය ආදායමක මුදල්, පියාගේ කාර්යය වෙනුවෙන් වටිනා ලෙස භාවිත කෙරෙනවා. ඔබට පහසුවෙන් මුදල් ලැබුණේ නම්, ඔබගේ සිරුර ඒ වෙනුවෙන් භාවිත නොකෙරෙන අතර ඔබගේ සිරුර භාවිත නොකරන්නේ නම්, ඔබගේ මනසද වංචල වෙයි. මේ නිසයි තුනම - ඔබගේ සිරුර, මනස සහ ධනය - මේ වෙනුවෙන් භාවිත කෙරෙන්නේ. මේ නිසයි, සංගම යුගයේ උපයාගෙන, දෙවියන්ගේ බැංකුවේ ඉතිරි කිරීම, අංක එකේ දිවිය වන්නේ. ඔබ උපයා, ලෞකික විනාශ වන බැංකුවල පමණක් ඉතිරි කරන්නේ නම්, එය වටිනා ලෙස භාවිත නොකරයි. ඔබ උපයා, අවිනාශී බැංකුවේ රැස් කරගන්නේ නම්, එවිට එකක්, ප්‍රකෝටි ගුණයකින් වැඩි වෙයි. එය එවිට උපන් 21කට රැස් කෙරෙනවා. ඔබ හදවතින් සිදුකරන කුමක් වුවත් දිලාරාම්, හදවත සනසන කෙනා, වෙතට ලඟා වනවා. කෙනෙක් අන් අයට පෙන්වීමට පමණක් යමක් කරන්නේ නම්, එවිට එය සංදර්ශනයක් වෙනුවෙන් වැය වෙයි එය හදවත සනසන කෙනා වෙතට ලඟා නොවෙයි. මේ නිසයි ඔබගේ හදවතින් ක්‍රියා කරන අය, හොඳ වන්නේ. ඔබ යමක් හදවතින් සිදු කරන්නේ නම්, ඔබ කෝටිපතියෙක් වන අතර, ඔබ පෙනුමට පමණක් දහස් වාරයක් කළත්, එයින් ඔබ කෝටිපතියෙක් නොවෙයි. හදවතේ ආදායම, සෙනෙහසේ ආදායම, සත්‍ය ආදායමකි. ඔබ මුදල් උපයන්නේ කුමක් සඳහාද? සේවය සඳහා නේද? එසේ නැත්නම් ඔබගේම සැප පහසුව සඳහාද? ඉතිං, සත්‍ය හදවතක ආදායම වන්නේ එකක්, කෝටි ගුණයක් වීමය. ඔබ තමන්ගේ සැප පහසුව වෙනුවෙන් උපයා ඉතිරි කරන්නේ නම්, ඔබට මෙහි සැප පහසුකම් තිබුණත්, පසුව අන් අයට සැප පහසුකම් ලබා දෙන අය බවට ඔබ පත් වෙයි. සේවකයන් සහ දාසයන් කරන්නේ කුමක්ද? ඔවුන් එහි සිටින්නේ රාජකීය පවුලකට පහසුකම් ලබා දීමටයි. මෙහිදී විවේකය සහ පහසුකම් තිබීමෙන්, ඔබ එහිදී අන් අයට විවේකය සහ පහසුකම් ලබා දීමට උපකරණ බවට පත් වෙයි. එබැවින් ඔබ සෙනෙහසින් සහ අවංක හදවතකින් උපයා, සේවය වෙනුවෙන් භාවිත කරන කුමක් වුවත්, ඔබ වටිනා ලෙස භාවිත කරයි. ඔබට බොහෝ ජීවත්මයන්ගෙන් ආශීර්වාද ලැබෙයි. ඔබ උපකරණ බවට පත් වන්නේ කවුරුන්ටද, ඔවුන් එවිට ඔබගේ බැතිමතුන් වී, ඔබව වන්දනා කරයි. ඔබ එම ජීවත්මයන්ට සේවය කළ අතර, එම සේවයට ප්‍රතිඋපකාරයක් ලෙසින්, ඔවුන් ඔබගේ අජීවි ප්‍රතිමා වලට සේවය කරයි ඔවුන් ඒවා වන්දනා කරයි. ඔවුන් අඛණ්ඩව උපන් රිටික් සේවයේ ප්‍රතිඋපකාරය ඔබට ලබා දෙයි. ඔබට පියාගෙන් කොහොමත් ලැබෙයි, නමුත් එම ජීවත්මයන් ගෙන්ද ඔබට ලැබෙයි. ඔබ පණිවිඩය ලබා දෙන, නමුත්, අයිතියක් හිමි කර නොගන්නා අය, මේ ආකාරයෙන් ප්‍රතිඋපකාරය ලබා දෙයි. අයිතියක් හිමි කරගන්නා අය එවිට ඔබ සමග සබැඳියාවක් ඇති කරගනී. ඇතැමුන් ඔබ සමග සබැඳියාවකට පැමිණෙන අතර සමහරුන් බැතිමතුන් වෙයි. ඇතැමුන් පුරවැසියන් වෙයි. විවිධ ප්‍රතිඵල මතුවෙයි. ඔබට වැටහෙනවාද? මිනිසුන් විමසන්නේ ඔබ සේවය කරමින් වටේ දුවන්නේ ඇයි? කා, බී, ප්‍රීතියෙන් ඉන්න. දිවා රැ සේවය පසුපස දිව යාමෙන් ඔබට ලැබෙන්නේ කුමක්ද? එවිට ඔබ පවසන්නේ කුමක්ද? අපට ලැබී ඇති දේ, අත්දකින්න උත්සාහ කරන්න. මෙම සතුව විද ඇති අය පමණයි ඒ ගැන දන්නේ. ඔබ ගයන ගීතය මෙය නේද? අවිවා.

නිරන්තරයෙන් සෙනෙහසේ ගිලී සිටින අයට, අත්හැරීම, නිරන්තරයෙන් භාග්‍යය බව අත්දකින අයට, නිරන්තරයෙන් එකකින් කෝටි ගුණයක් සාදාගන්නා අයට, නිරන්තරයෙන් බාප්දාදාව අනුගමනය කරන අයට, පියා තම ලෝකය බව අත්විඳින අයට, හදවත් සිහසුනේ අසුන්ගෙන සිටින එවන් දරුවන්ට, හදවතට සැනසීම ගෙන දෙන පියාගෙන්, සෙනෙහස, සිහි කිරීම සහ නමස්කාරය.

### **ද්විත්ව විදේශික දරුවන් සමග බාප්දාදාගේ පෞද්ගලික හමුව.**

ඔබ තමන් භාග්‍යවන්ත ජීවත්ම බව සලකන්නේද? ඔබ කෙතරම් භාග්‍යය නිර්මාණය කර තිබේද යත්, ඔබ භාග්‍යය නිර්මාණය කරන කෙනාගේ ස්ථානයට ලඟා වී තිබේ. මෙම ස්ථානය කුමක්ද කියා ඔබට වැටහෙනවාද? සාමයේ ස්ථානයකට ලඟා වීමත් වාසනාවකි. ඉතිං වාසනාව ලැබීමේ මෙම මාවතද විවර වී තිබේ. නාටකයට අනුව, ඔබට වාසනාව ලැබෙන ස්ථානයට, ඔබ පැමිණ ඇත. භාග්‍යයේ රේඛාව අඳින්නේ මෙහිදීය. එබැවින් ඔබ තම භාග්‍යය ශ්‍රේෂ්ඨ කරගෙන තිබේ.

දැන් ටික කාලයක් ලබා දෙන්න. ඔබට වෙලාව තිබෙන අතර ඔබගේ ඇසුරද ඔබට ලබා දිය හැක. මෙහි කිසිදු අපහසුතාවයක් නැත. අපහසු දෙයකට, ඔබ ටිකක් සිතිය යුතුයි. එය පහසු නම් එය කරන්න. එසේ කිරීමෙන්, ජීවිතයේ ඔබට තිබෙන සියලුම තාවකාලික බලාපොරොත්තු සහ ආශාවන්, අවිනාශී ලැබීම් වලින් ඉටු කෙරෙයි. එම තාවකාලික ආශා පසුපස හඹා යෑම, ඔබගේ සෙවණැල්ල පසුපස හඹා යෑම වැනිය. ඔබගේ

සෙවණැල්ල ඇල්ලීමට ඔබ වැඩියෙන් තැත් කරන තරමට, එය වඩාත් ඔබට ඉදිරියෙන් ගමන් කරන අතර, ඔබට එයට ලඟා වීමට නොහැකි වෙයි. කෙසේනමුත්, ඔබ නොකඩවා ඉදිරියට ගමන් කරන්නේ නම්, එය ඔබ පසුපස පැමිණෙයි. එබැවින් මේ ආකාරයෙන් අවිනාශී ලැබීම් පසුපස යෑමෙන්, විනාශ වන සියලු දේ අවසන් වෙයි. ඔබට වැටහෙනවාද? සියලු ලැබීම් හිමි කරගැනීමට භාවිත කළ යුතු ක්‍රමවේදය මෙයයි. කෙටි කලක අත්හැරීම, සියලු කලට භාග්‍යය හිමි කර ගැනීමට ඔබට මහපාදයි. එබැවින් මෙම අරමුණ වටහාගැනීමෙන් නිරන්තරයෙන් නොකඩවා ඉදිරියට ගමන් කරන්න. මෙසේ කිරීමෙන්, ඔබට බොහෝ සේ සතුටෙහි සම්පත හිමි වෙයි. ජීවිතයේ විශාලතම සම්පත වන්නේ සතුටයි. සතුට නොමැති නම් ජීවිතයක් නැත. එබැවින්, ඔබට අවිනාශී සතුටේ සම්පත ලබාගත හැක.

**ඔබගේ මනෝ ස්ථිතිය නිර්මාණය කරගැනීමේ මහ, සේවයයි.**

සෑම විටම ඉදිරියට ගමන් කිරීමට දරුවන් තුළ ඇති උනන්දුව සහ උද්යෝගය, බාප්පාදා දුටුවා. දරුවන්ගේ උනන්දුව සහ උද්යෝගය බාප්පාදා වෙතට ලඟා වෙයි. ලෝකයේ ඉතා වැදගත් ප්‍රභූවරුන්ව පියා ඉදිරියට ගෙන ඒමේ ආශාව දරුවන් තුළ තිබේ. ඔබට පරහිතකාමී සේවයේ එලය, අනිවාර්යෙන් ලැබෙන බැවින්, මෙම උද්යෝගය නොකඩවා ප්‍රායෝගික වෙයි. සේවය, ඔබට තම මනෝ ස්ථිතිය නිර්මාණය කිරීමට මහපාදයි. එබැවින් මෙම සේවය ඉතා විශාල බවත් ඔබගේ ස්ථිතිය එසේ නොවන බවත්, කිසි විටෙක නොසිතන්න. කෙසේවෙතත්, ඔබගේ ස්ථිතිය නිර්මාණය කිරීමට, සේවය ඉබේටම මහපාදයි. අන් අයට සේවය කිරීම ස්ව-ප්‍රගතියට මහයි. සේවය, ඉබේටම ඔබගේ මනෝ ස්ථිතිය නොකඩවා ශක්තිමත් කරයි. ඔබට පියාගේ උපකාරය ලැබෙනවා නේද? පියාගේ උපකාර ලැබීමෙන් සහ ඔබගේ ශක්තිය වැඩි වීම තුළින් එම මනෝ ස්ථිතියද ඇති වෙයි. ඔබට වැටහෙනවාද? එබැවින් කිසි විටෙක මෙසේ නොසිතන්න මගේ ස්ථිතිය එසේ නොවන බැවින් මා මෙම සේවය කරන්නේ කෙසේද? නැහැ. එය අඛණ්ඩව සිදු කරන්න. බාප්පාදාගේ ආශීර්වාදය වන්නේ ඔබ අනිවාර්යෙන් ඉදිරියට ගමන් කළ යුතුයි. ඉදිරියට ගමන් කිරීමේ මාර්ගය වන්නේ, සේවයේ මිහිරි බන්දනයයි. ඔවුන්ගේ අත්දැකීම් වල අධිකාරිත්වයෙන්, තම හදවත් වලින් කතා කරන අයගේ හඬ, ඔවුන්ගේ හදවත් වලට ලඟා වෙයි. අත්දැකීම්වල අධිකාරිත්වය ඇති වදන්, අන් අයට අත්දැකීමක් ඇති කිරීමට දිරිගන්වයි. ඔබ සේවයේ ඉදිරියට ගමන් කරන අතර පැමිණෙන ප්‍රශ්න පත්‍රද ඉදිරියට යාමේ මහකි, මන්ද එවිට ඔබගේ බුද්ධිය එය මත ක්‍රියාත්මක වී, ඔබ සිහිපත් කිරීමේ සිටීමට විශේෂ අවධානයක් යොමු කරයි. එබැවින් එයත් විශේෂ සෝපානයක් වෙයි. මෙය එවිට සෑම විටම ඔබගේ බුද්ධිය තුළ තිබෙයි අප වාතාවරණය ශක්තිමත් කරන්නේ කෙසේද? බාධකයක් කෙතරම් විශාල ස්වරූපයකින් පැමිණියත්, ඔය ශ්‍රේෂ්ඨ ජීවත්මයන්ට ඉන් යහපතක් සිදුවෙයි. එම විශාල ස්වරූපය එවිට ඔබගේ සිහි කිරීමේ බලයෙන් කුඩා වෙයි. එය කඩදාසි කොටියක් වැනිය. අවිවා.

**වරදානය:** ඔබ දීපමාලා වෙනුවෙන්, නිවැරදි අන්දමකින් ඔබගේ දේවතා තත්ත්වය කැඳවන, පිදුම්-ලබන්නට සුදුසු ජීවත්මයක් වේවා.  
පෙර කල, දීපමාලා දිනයේ, මිනිසුන් ක්‍රමානුකූලව පහන් දල්වා, පහන් නොනිවා තබා ගැනීමට අවධානය යොමු කළා. ඔවුන් තෙල් වත්කරන අතර නිවැරදි ආකාරයට කැඳවීමේ පුහුණුව ඔවුන්ට තිබුණි. දැන් දීපක් (පහන්) වෙනුවට ඔවුන් විදුලි බුබුළු භාවිත කරයි. ඔවුන් දැන් දීපමාලාව සමරන්නේ නැහැ, මන්ද, එය විනෝද වීමේ ස්වරූපයක් පමණක් වී ඇත. කැඳවීමේ ක්‍රමවේදය, එනම්, ආධ්‍යාත්මික උත්සාහය අවසන් වී ඇත. සෙනෙහස අවසන් වී, ඉතිරිව තිබෙන්නේ ආත්මාර්ථකාමී චේතනා පමණයි, මේ නිසයි, ලක්ෂ්මි, සැබෑ පිරිනමන්නෙකුගේ ස්වරූපය, කිසිවෙකු වෙතට නොපැමිණෙන්නේ. කෙසේවෙතත්, ඔබ සියලු දෙනා නිවැරදිව ඔබගේ දේවතා තත්ත්වය කැඳවයි, මේ නිසයි ඔබ දේවතාවන් වන්නේ.

**පාඨය:** සෑම විටම අසීමිත ආකල්පයක්, දැක්මක් සහ ස්ථිතියක් තබාගන්න, මන්ද, ලොවට සෙත සැලසීමේ කාර්යය නිම කිරීමට හැකි වන්නේ එවිට පමණයි.

\*\*\* ඔම ශාන්ති \*\*\*